



Владата на ВМРО-ДПМНЕ за 8 дена направи повеќе отколку СДСМ за 7 години

„За 8 дена направивме повеќе отколку тие за 7 години, тоа е јасно видливо и транспарентно. Сакаме да се соочиме со фактите и конечно добивме шанса да ја водиме оваа држава и да покажеме зошто треба да бидеме различни. Не чека многу работа и ќе биде подобро за сите што живеат во нашата држава“, истакна пратеникот од ВМРО-ДПМНЕ Бојан Стојаноски во вечерашното гостување на емисијата „За или Против“ на ТВ Алфа.

Тој во однос на внатрешните избори во СДСМ продолжи и додаде:

„Ние имаме еден принципиелен став да не се мешаме во внатрешните работи на другите партии бидејќи не сакаме да го правиме на другите тоа што ни го правеа на нас.

Бидејќи ќе се сетите дека во изминатите 7 години имаше дузина на активности каде директно беа мотивирани од Заев, Ковачевски и целото СДСМ мотивирање на фракции во ВМРО-ДПМНЕ. За нас тоа не е витешки и центлментски“, вели Стојаноски.

Тој во однос на правосудството истакна дека ВМРО-ДПМНЕ како власт ќе е отворена за соработка со нив.

„Сакаме да бидеме отворени кон правосудните органи, нашата соработка ќе биде отворена со нив бидејќи во изминатите 7 години во седиштето на ВМРО-ДПМНЕ стигнаа безброј индиции за сторен криминал“, вели Стојаноски.

Тој посочи дека секој оној што се огрешил треба да одговара.

„Она кое е огрешено а има многу индиции и директни прекршувања на закон треба да е санкционирано и тука нема да има толеранција кон никого. Преку глава му е на овој чесен народ да оди на работа за плата и да гледа како луѓе влегуваат во политиката како голтари а стануваат милионери“, дециден е Стојаноски.